

2 karinthina.h patra.m

I ii"svarasyecchayaa yii"sukhrii.s.tasya prerita.h paulastimathirbhraataa ca dvaavetau karinthanagarasthaayai ii"svariiyasamitaya aakhaayaade"sasthebhya.h sarvvebhya.h pavitralokebhya"sca patra.m likhata.h |

II asmaaka.m taatasye"svarasya prabhoryii"sukhrii.s.tasya caanugraha.h "saanti"sca yu.smaasu varttataa.m |

III k.rpaalu.h pitaa sarvvasaantvanaakaarii"svara"sca yo.asmatprabhoryii"sukhrii.s.tasya taata ii"svara.h sa dhanyo bhavatu |

IV yato vayam ii"svaraat saantvanana.m praapya tayaa saantvanayaa yat sarvvavidhakli.s.taan lokaan saantvayitu.m "saknuyaama tadartha.m so.asmaaka.m sarvvakle"sasamaye.asmaan saantvayati |

V yata.h khrii.s.tasya kle"saa yadvad baahulyenaasmaasu varttante tadvad vaya.m khrii.s.tena bahusaantvanana.dhyaa api bhavaama.h |

VI vaya.m yadi kli"syaamahe tarhi yu.smaaka.m saantvanaaparitraa.nayo.h k.rte kli"syaamahe yato.asmaabhi ryaad.r"saani du.hkhaani sahyante yu.smaaka.m taad.r"sadu.hkhaanaa.m sahanena tau saadhayi.syete ityasmin yu.smaanadhi mama d.r.dhaa pratyaa"saa bhavati |

VII yadi vaa vaya.m saantvanana.m labhaamahe tarhi yu.smaaka.m saantvanaaparitraa.nayo.h k.rte taamapi labhaamahe | yato yuuya.m

yaad.rg du.hkhaanaa.m bhaagino.abhavata
taad.rk saantvanaayaa api bhaagino
bhavi.syatheti vaya.m jaaniima.h |

VIII he bhraatara.h, aa"siyaade"se ya.h
kle"so.asmaan aakraamyat ta.m yuuya.m yad
anavagataasti.s.thata tanmayaa bhadra.m na
manyate | tenaati"saktikle"sena vayamatiiva
pii.ditaastasmaat jiivanarak.sa.ne nirupaayaa
jaataa"sca,

IX ato vaya.m sve.su na vi"svasya
m.rtalokaanaam utthaapayitarii"svare yad
vi"svaasa.m kurmmastadartham asmaabhi.h
praa.nada.n.do bhoktavya iti svamanasi
ni"scita.m |

X etaad.r"sabhaya"nkaraat m.rtyo ryo
.asmaan atraayatedaaniimapi traayate sa
ita.h paramapyasmaan traasyate .asmaakam
etaad.r"sii pratyaa"saa vidyate |

XI etadarthamasmatk.rte praarthanayaa
vaya.m yu.smaabhirupakarttavyaastathaa
k.rte bahubhi ryaacito yo.anugraho.asmaasu
vartti.syate tat.k.rte bahubhirii"svarasya
dhanyavaado.api kaari.syate |

XII apara nca sa.msaaramadhye vi"se.sato
yu.smanmadhye vaya.m saa.msaarikyaa dhiyaa
nahi kintvii"svarasyaanugrahe.naaku.tilataam
ii"svariiyasaaralya ncaacaritavanto.atraasmaaka.m
mano yat pramaa.na.m dadaati tena vaya.m
"slaaghaamahe |

XIII yu.smaabhi ryad yat pa.thyate g.rhyate
ca tadanyat kimapi yu.smabhyam asmaabhi
rna likhyate taccaanta.m yaavad yu.smaabhi
rgrahii.syata ityasmaakam aa"saa |

XIV yuuyamita.h puurvamapyas-
 maan a.m"sato g.rhiitavanta.h, yata.h
 prabho ryii"sukhrii.s.tasya dine yadvad
 yu.smaasvasmaaka.m "slaaghaa tadvad asmaasu
 yu.smaakamapi "slaaghaa bhavi.syati|

XV apara.m yuuya.m yad dvtiia.m vara.m
 labhadhve tadarthamita.h puurvva.m tayaa
 pratyaa"sayaa yu.smatsamiipa.m gami.syaami

XVI yu.smadde"sena maakidaniyaade"sa.m
 vrajitvaa punastasmaat maakidaniyaade"saat
 yu.smatsamiipam etya yu.smaabhi ryi-
 huudaade"sa.m pre.sayi.sye ceti mama
 vaa nchaasiit|

XVII etaad.r"sii mantra.naa mayaa ki.m
 caa ncalyena k.rtaa? yad yad aha.m mantraye
 tat ki.m vi.sayiloka_iva mantrayaa.na aadau
 sviik.rtya pa"scaad asviikurvve?

XVIII yu.smaan prati mayaa kathitaani
 vaakyaanyagre sviik.rtaani "se.se.asviik.rtaani
 naabhavan etene"svarasya vi"svastataa
 prakaa"sate|

XIX mayaa silvaanena timathinaa ce"svarasya
 putro yo yii"sukhrii.s.to yu.smanmadhye
 gho.sita.h sa tena sviik.rta.h punarasviik.rta"sca
 tannahi kintu sa tasya sviikaarasvaruupaeva|

XX ii"svarasya mahimaa yad asmaabhi.h
 prakaa"seta tadartham ii"svare.na yad
 yat pratij naata.m tatsarvva.m khrii.s.tena
 sviik.rta.m satyibhuuta nca|

XXI yu.smaan asmaa.m"scaabhi.sicya ya.h
 khrii.s.te sthaasnuun karoti sa ii"svara eva|

XXII sa caasmaan mudraa"nkitaan akaar.siiit
satyaa"nkaarasya pa.nakharuupam aatmaana.m
asmaakam anta.hkara.ne.su nirak.sipacca |

XXIII apara.m yu.smaasu karu.naa.m kurv-
van aham etaavatkaala.m yaavat karinthana-
gara.m na gatavaan iti satyametasmin ii"svara.m
saak.si.na.m k.rtvaa mayaa svapraa.naanaa.m
"sapatha.h kriyate |

XXIV vaya.m yu.smaaka.m vi"svaasasya niyan-
taaro na bhavaama.h kintu yu.smaakam aanan-
dasya sahaayaa bhavaama.h, yasmaad vi"svaase
yu.smaaka.m sthiti rbhavati |

II

I apara ncaaha.m puna.h "sokaaya
yu.s matsannidhi.m na gami.syaamiiti manasi
niracai.sa.m |

II yasmaad aha.m yadi yu.smaan "sokayuktaan
karomi tarhi mayaa ya.h "sokayuktiik.rtasta.m
vinaa kenaapare.naaha.m har.sayi.sye?

III mama yo har.sa.h sa yu.smaaka.m
sarvve.saa.m har.sa eveti ni"scita.m
mayaabodhi; ataeva yairaha.m har.sayitavyastai
rmdupasthitisamaye yanmama "soko
na jaayeta tadarthameva yu.smabhyam
etaad.r"sa.m patra.m mayaa likhita.m |

IV vastutastu bahukle"sasya
mana.hpaii.daayaa"sca samaye.aha.m
bahva"srupaatena patrameka.m likhitavaan
yu.smaaka.m "sokaartha.m tannahi kintu
yu.smaasu madiiyapremabaahulyasya
j naapanaartha.m |

V yenaaha.m "sokayuktiik.rtastena
kevalamaha.m "sokayuktiik.rtastannahi
kintva.m"sato yuuya.m sarvve.api yato.ahamatra
kasmī.m"scid do.samaaropayitu.m necchaami |

VI bahuunaa.m yat tarjjana.m tena jane-
naalambhi tat tadartha.m pracura.m |

VII ata.h sa du.hkhasaagare yanna nimajjati
tadartha.m yu.smaabhi.h sa k.santavya.h saant-
vayitavya"sca |

VIII iti heto.h prarthaye.aha.m
yu.smaabhistasmin dayaa kriyataa.m |

IX yuuya.m sarvvakarmma.ni mamaade"sa.m
g.rhliitha na veti pariik.situm aha.m yu.smaan
prati likhitavaan |

X yasya yo do.so yu.smaabhi.h k.samyate tasya
sa do.so mayaapi k.samyate ya"sca do.so mayaa
k.samyate sa yu.smaaka.m k.rte khrii.s.tasya
saak.saar k.samyate |

XI "sayataana.h kalpanaasmaabhiraj naataa
nahi, ato vaa.m yat tena na va ncyaamahe
tadartham asmaabhi.h saavadhaanai
rbhavitavya.m |

XII apara nca khrii.s.tasya susa.mvaadagho.sa.naartha.m
mayi troyaanagaramaagate prabho.h
karmma.ne ca madartha.m dvaare mukte

XIII satyapi svabhraatustiitasyaavidyamaanat-
vaat madiiyaatmana.h kaapi "saanti rna babhu-
uva, tasmaad aha.m taan visarjjana.m yaacit-
vaa maakidaniyaade"sa.m gantu.m prasthaanam
akarava.m |

XIV ya ii"svara.h sarvvadaa khrii.s.tenaasmaan jayina.h karoti sarvvatra caasmaabhistadi-iyaj naanasya gandha.m prakaa"sayati sa dhanya.h|

XV yasmaad ye traana.m lapsyante ye ca vinaa"sa.m gami.syanti taan prati vayam ii"svare.na khrii.s.tasya saugandhya.m bhavaama.h|

XVI vayam eke.saa.m m.rtyave m.rtyugandhaa apare.saa nca jiivanaaya jiivanagandhaa bhavaama.h, kintvetaad.r"sakarmmasaadhane ka.h samartho.asti?

XVII anye bahavo lokaa yadvad ii"svarasya vaakya.m m.r.saa"sik.sayaa mi"srayanti vaya.m tadvat tanna mi"srayanta.h saralabhaavene"svarasya saak.saad ii"svarasyaade"saat khrii.s.tena kathaa.m bhaa.saamahe|

III

I vaya.m kim aatmapra"sa.msana.m punaraarabhaamahe? yu.smaan prati yu.smatto vaa pare.saa.m ke.saa.ncid ivaasmaakamapi ki.m pra"sa.msaapatre.su prayojanam aaste?

II yuuyamevaasmaaka.m pra"sa.msaapatra.m taccaasmaakam anta.hkara.ne.su likhita.m sarv-vamaanavai"sca j neya.m pa.thaniiya nca|

III yato .asmaabhi.h sevita.m khrii.s.tasya patra.m yuuyapeva, tacca na masyaa kintvamarasye"svarasyaatmanaa likhita.m paa.saa.napatre.su tannahi kintu kravyamaye.su h.rtpatre.su likhitamiti suspa.s.ta.m|

IV khrii.s.tene"svara.m pratyasmaakam iid.r"so d.r.dhavi"svaaso vidyate;

V vaya.m nijagu.nena kimapi kalpayitu.m samartha. iti nahi kintvii"svaraadasmaaka.m saamarthya.m jaayate|

VI tena vaya.m nuutananiyamasyarthato .ak.sarasa.msthaanasya tannahi kintvaatmana eva sevanasaamarthya.m praaptaa.h| ak.sarasa.msthaana.m m.rtyujanaka.m kintvaatmaa jiivanadaayaka.h|

VII ak.sarai rvilikhitapaa.saa.naruupi.nii yaa m.rtyo.h sevaa saa yadiid.rk tejasvinii jaataa yattasyaacirasthaayinastejasa.h kaara.naat muusaso mukham israayeliyalokai.h sa.mdra.s.tu.m naa"sakyata,

VIII tarhyaatmana.h sevaa ki.m tato.api bahutejasvinii na bhavet?

IX da.n.dajanikaa sevaa yadi tejoyuktaa bhavet tarhi pu.nyajanikaa sevaa tato.adhika.m bahutejoyuktaa bhavi.syati|

X ubhayostulanaayaa.m k.rtaayaam ekasyaastejo dvtiiaayaa.h prakharatare.na tejasaa hiinatejo bhavati|

XI yasmaad yat lopaniiya.m tad yadi tejoyukta.m bhavet tarhi yat cirasthaayi tad bahutaratejoyuktameva bhavi.syati|

XII iid.r"sii.m pratyaa"saa.m labdhvaa vaya.m mahatii.m pragalbhataa.m prakaa"sayaama.h|

XIII israayeliyalokaa yat tasya lopaniiyasya tejasa.h "se.sa.m na vilokayeyustadartha.m muusaa yaad.rg aavara.nena svamukham aacchaadayat vaya.m taad.rk na kurmma.h|

XIV te.saa.m manaa.msi ka.thiniibhuutaani yataste.saa.m pa.thanasamaye sa puraatanoo

niyamastenaavara.nenaadyaapi pracchan-
nasti.s.thati |

^{XV} tacca na duuriibhavati yata.h khrii.s.tenaiva
tat lupyate | muusasa.h "saastrasya
paa.thasamaye.adyaapi te.saa.m manaa.msi
tenaavara.nena pracchaadyante |

^{XVI} kintu prabhu.m prati manasi paraav.rtte
tad aavara.na.m duuriikaari.syate |

^{XVII} ya.h prabhu.h sa eva sa aatmaa yatra ca
prabhoraatmaa tatraiva mukti.h |

^{XVIII} vava nca sarvve.anaacchaaditenaasyena
prabhostejasa.h pratibimba.m g.rhlanta aatmas-
varuupe.na prabhunaa ruupaantariik.rtaa vard-
dhamaanatejoyuktaa.m taameva pratimuurtti.m
praapnuma.h |

IV

^I apara nca vava.m karu.naabhaajo bhuutvaa
yad etat paricaarakapadam alabhaamahi naatra
klaamyama.h,

^{II} kintu trapaayuktaani pracchannakarm-
maa.ni vihaaya ku.tilataacara.namakurvvanta
ii"svariiyavaakya.m mithyaavaakyairami"srayanta.h
satyadharmmasya prakaa"sanene"svarasya
saak.saat sarvvamaanavanaana.m
sa.mvedagocare svaan pra"sa.msaniiyaan
dar"sayaama.h |

^{III} asmaabhi rggho.sita.h susa.mvaado yadi
pracchanna.h; syaat tarhi ye vina.mk.syanti
te.saameva d.r.s.tita.h sa pracchanna.h;

^{IV} yata ii"svarasya pratimuurtti rya.h
khrii.s.tastasya tejasa.h susa.mvaadasya
prabhaa yat taan na diipayet tadartham iha

lokasya devo.avi"svaasinaa.m j naananayanam
andhiik.rtavaan etasyodaahara.na.m te
bhavanti|

^V vaya.m svaan gho.sayaama iti nahi kintu
khrii.s.ta.m yii"su.m prabhumevaasmaa.m"sca
yii"so.h k.rte yu.smaaka.m paricaarakaan
gho.sayaama.h|

^{VI} ya ii"svaro madhyetimira.m prabhaa.m
diipanaayaadi"sat sa yii"sukhrii.s.tasyaasya
ii"svariiyatejaso j naanaprabhaayaa
udayaartham asmaakam anta.hkara.ne.su
diipitavaan|

^{VII} apara.m tad dhanam asmaabhi
rm.r.nmaye.su bhaajane.su dhaaryyate
yata.h saadbhuta "sakti rnaasmaaka.m
kintvii"svarasyaiveti j naatavya.m|

^{VIII} vaya.m pade pade pii.dyaamahe kintu
naavasiidaama.h, vaya.m vyaakulaa.h santo.api
nirupaayaa na bhavaama.h;

^{IX} vaya.m pradraavyamaanaa api
na klaamyama.h, nipaaitaa api na
vina"syaama.h|

^X asmaaka.m "sariire khrii.s.tasya jiivana.m
yat prakaa"seta tadartha.m tasmin "sariire yii"so
rmara.namapi dhaarayaama.h|

^{XI} yii"so rjiivana.m yad asmaaka.m
marttyadehe prakaa"seta tadartha.m jiiyanto
vaya.m yii"so.h k.rte nitya.m m.rtyau
samarpyaamahe|

^{XII} ittha.m vaya.m m.rtyaakraantaa yuuya nca
jiivanaakraantaa.h|

^{XIII} vi"svaasakaara.naadeva samabhaa.si
mayaa vaca.h| iti yathaa "saastre likhita.m

tathaivaasmaabhirapi vi"svaasajanakam
aatmaana.m praapya vi"svaasa.h kriyate
tasmaacca vacaa.msi bhaa.syante |

XIV prabhu ryii"su ryenotthaapita.h
sa yii"sunaasmaanapyutthaapayi.syati
yu.smaabhi.h saarddha.m svasamiipa
upasthaapayi.syati ca, vayam etat jaaniima.h |

XV ataeva yu.smaaka.m hitaaya sarv-
vameva bhavati tasmaad bahuunaa.m
pracuraanu grahapraapte rbahulokaanaa.m
dhanyavaadene"svarasya mahimaa samyak
prakaa"si.syate |

XVI tato heto rvaya.m na klaamyama.h kintu
baahyapuru.so yadyapi k.siiyate tathaapyaan-
tarika.h puru.so dine dine nuutanaayate |

XVII k.sa.namaatrasthaayi yadetat laghi.s.tha.m
du.hkha.m tad atibaahulyenaasmaakam anan-
takaalasthaayi gari.s.thasukha.m saadhayati,

XVIII yato vaya.m pratyak.saan vi.sayaan
anuddi"syaapratyak.saan uddi"saama.h |
yato heto.h pratyak.savi.sayaa.h
k.sa.namaatrasthaayina.h kintvapratyak.saa
anantakaalasthaayina.h |

V

I aparam asmaakam etasmin paarthive
duu.syaruupe ve"smani jiiir.ne satii"svare.na
nirmmitam akarak.rtam asmaakam
anantakaalasthaayi ve"smaika.m svarge vidyata
iti vaya.m jaaniima.h |

II yato hetoretasmin ve"smani ti.s.thanto
vaya.m ta.m svargiia.m vaasa.m paridhaatum
aakaa"nk.syamaa.naa ni.h"svasaama.h |

III tathaapiidaaniimapi vaya.m tena na nag-
naa.h kintu parihitavasanaa manyaamahe |

IV etasmin duu.sye ti.s.thanato vaya.m
kli"syamaanaa ni.h"svasaama.h, yato vaya.m
vaasa.m tyaktum icchaamastannahi kintu ta.m
dvitiiya.m vaasa.m paridhaatum icchaama.h,
yatastathaa k.rte jiivanena martya.m
grasi.syate |

V etadartha.m vaya.m yena s.r.s.taa.h sa
ii"svara eva sa caasmabhya.m satya"nkaarasya
pa.nasvaruupam aatmaana.m dattavaan |

VI ataeva vaya.m sarvvadotsukaa bhavaama.h
ki nca "sariire yaavad asmaabhi rnyu.syate taa-
vat prabhuto duure pro.syata iti jaaniima.h,

VII yato vaya.m d.r.s.timaarge na caraama.h
kintu vi"svaasamaarge |

VIII apara nca "sariiraad duure
pravastu.m prabho.h sannidhau ni-
vastu ncaakaa"nk.syamaa.naa utsukaa
bhavaama.h |

IX tasmaadeva kaara.naad vaya.m tasya san-
nidhau nivasantastasmaad duure pravasanto
vaa tasmai rocitu.m yataamahe |

X yasmaat "sariiraavasthaayaam
ekaikena k.rtaanaa.m karmma.naa.m
"subhaa"subhaphalapraaptaye sarvvais-
maabhi.h khrii.s.tasya vicaaraasanasammukha
upasthaatavya.m |

XI ataeva prabho rbhayaanakatva.m
vijnaaya vaya.m manujaan anunayaama.h
ki nce"svarasya gocare saprakaa"saa
bhavaama.h, yu.smaaka.m sa.mvedagocare.api
saprakaa"saa bhavaama ityaa"sa.msamahe |

XII anena vaya.m yu.smaaka.m sannidhau puna.h svaan pra"sa.msaama iti nahi kintu ye mano vinaa mukhai.h "slaaghante tebhya.h pratyuttaradaanaaya yuuya.m yathaasmaabhi.h "slaaghitu.m "saknutha taad.r"sam upaaya.m yu.smabhya.m vitaraama.h|

XIII yadi vaya.m hataj naanaa bhavaamastarhi tad ii"svaraarthaka.m yadi ca saj naanaa bhavaamastarhi tad yu.smadarthaka.m|

XIV vaya.m khrii.s.tasya premnaa samaak.r.syaamahe yata.h sarvve.saa.m vinimayena yadyeko jano.amriyata tarhi te sarvve m.rtaa ityaasmaabhi rbudhyate|

XV apara nca ye jiiivanti te yat svaartha.m na jiiivanti kintu te.saa.m k.rte yo jano m.rta.h punarutthaapita"sca tamuddi"sya yat jiiivanti tadarthameva sa sarvve.saa.m k.rte m.rtavaan|

XVI ato hetorita.h para.m ko.apyasmaabhi rjaatito na pratij naatavya.h| yadyapi puurvva.m khrii.s.to jaatito.asmaabhi.h pratij naatastathaapiidaanii.m jaatita.h puna rna pratij naayate|

XVII kenacit khrii.s.ta aa"srite nuutanaa s.r.s.ti rbhavati puraatanaani lupyante pa"sya nikhilaani naviinaani bhavanti|

XVIII sarvva ncaitad ii"svarasya karmma yato yii"sukhrii.s.tena sa evaasmaan svena saarddha.m sa.mhitavaan sandhaanasam-bandhiyaa.m paricaryyaam asmaasu samarpitavaa.m"sca|

XIX yata.h ii"svara.h khrii.s.tam adhi.s.thaaya jagato janaanaam aagaa.msi te.saam .r.namiva na ga.nayan svena saarddha.m

taan sa.mhitavaan sandhivaarttaam asmaasu samarpitavaa.m"sca |

XX ato vaya.m khrii.s.tasya vinimayena dautya.m karmma sampaadayaamahe, ii"svara"scaasmaabhi ryu.smaan yaayaacyate tata.h khrii.s.tasya vinimayena vaya.m yu.smaan praarthayaamahe yuuyamii"svare.na sandhatta |

XXI yato vaya.m tena yad ii"svariiyapu.nya.m bhavaamastadartha.m paapena saha yasya jnaateya.m naasiit sa eva tenaasmaaka.m vinimayena paapa.h k.rta.h |

VI

I tasya sahaayaa vaya.m yu.smaan praarthayaamahe, ii"svarasyaanugraho yu.smaabhi rv.rthaa na g.rhyataa.m |

II tenoktametat, sa.m"sro.syaami "subhe kaale tvadiiyaa.m praarthanaam aha.m | upakaara.m kari.syaami paritraa.nadine tava | pa"syataaya.m "subhakaala.h pa"syateda.m traa.nadina.m |

III asmaaka.m paricaryyaa yanni.skala"nkaa bhavet tadartha.m vaya.m kutraapi vighna.m na janayaama.h,

IV kintu pracurasahi.s.nutaa kle"so dainya.m vipat taa.danaa kaaraabandhana.m nivaasahi-inatva.m pari"sramo jaagara.nam upavasana.m

V nirmmalatva.m j naana.m m.rdu"siilataa hi-tai.sitaa

VI pavitra aatmaa ni.skapa.ta.m prema satyaalaapa ii"svariiya"sakti

VII rdak.si.navaamaabhyaa.m karaabhyaa.m dharmmaastradhaara.na.m

VIII maanaapamaanayorakhyaatisukhyaatyo
rbhaagitvam etai.h sarvvairii"svarasya
pra"sa.msyaan paricaarakaan svaan
prakaa"sayaama.h |

IX bhramakasamaa vaya.m satyavaadino
bhavaama.h, aparicitasamaa vaya.m supericitaa
bhavaama.h, m.rtakalpaa vaya.m jiivaama.h,
da.n.dyamaanaa vaya.m na hanyaamahe,

X "sokayuktaa"sca vaya.m sadaanandaama.h,
daridraa vaya.m bahuun dhanina.h
kurmma.h, aki ncanaa"sca vaya.m sarvva.m
dhaarayaama.h |

XI he karinthina.h, yu.smaaka.m prati ma-
maasya.m mukta.m mamaanta.hkara.naa nca
vikasita.m |

XII yuuya.m mamaantare na sa"nkocitaa.h
ki nca yuuyameva sa"nkocitacittaa.h |

XIII kintu mahya.m nyaayyaphaladaanaartha.m
yu.smaabhirapi vikasitai rbhavitavyam ityaha.m
nijabaalakaaniva yu.smaan vadaami |

XIV aparam apratyayibhi.h saarddha.m yu-
uyam ekayuge baddhaa maa bhuuta, yasmaad
dharmmaadharmmayo.h ka.h sambandho.asti?
timire.na sarddha.m prabhaayaa vaa kaa tu-
lanaasti?

XV biliyaaladevena saaka.m khrii.s.tasya vaa
kaa sandhi.h? avi"svaasinaa saarddha.m vaa
vi"svaasilokasyaa.m"sa.h ka.h?

XVI ii"svarasya mandire.na saha vaa
devapratimaanaa.m kaa tulanaa? ama-
rasye"svarasya mandira.m yuuyameva |
ii"svare.na tadukta.m yathaa, te.saa.m
madhye.aha.m svaavaasa.m nidhaasyaami

te.saa.m madhye ca yaataayaata.m kurvvan
te.saam ii"svaro bhavi.syaami te ca mallokaa
bhavi.syanti|

XVII ato heto.h parame"svara.h kathayati
yuuya.m te.saa.m madhyaad bahirbhuuya
p.rthag bhavata, kimapyamedhya.m na sp.r"sata;
tenaaha.m yu.smaan grahii.syaami,

XVIII yu.smaaka.m pitaa bhavi.syaami ca, yu-
uya nca mama kanyaaputraa bhavi.syatheti
sarvva"saktimataa parame"svare.nokta.m|

VII

I ataeva he priyatamaa.h, etaad.r"sii.h
pratij naa.h praaptairasmaabhi.h "sariiraat-
mano.h sarvvamaalinyam apam.rjye"svarasya
bhaktyaa pavitraacaara.h saadhyataa.m|

II yuuyam asmaan g.rhliita| asmaabhi.h
kasyaapyanyaayo na k.rta.h ko.api na va ncita.h|

III yu.smaan do.si.na.h karttamaha.m
vaakyametad vadaamiiti nahi yu.smaabhi.h saha
jiivanaaya mara.naaya vaa vaya.m yu.smaan
svaanta.hkara.nai rdhaarayaama iti puurvva.m
mayokta.m|

IV yu.smaan prati mama mahetsaaho jaay-
ate yu.smaan adhyaha.m bahu "slaaghe ca
tena sarvvakle"sasamaye.aha.m saantvanayaa
puur.no har.se.na praphullita"sca bhavaami|

V asmaasu maakidaniyaade"sam aa-
gate.svasmaaka.m "sariirasya kaacidapi
"saanti rnaabhavat kintu sarvvato bahi
rvirodhenaanta"sca bhiityaa vayam
apii.dyaamahi|

VI kintu namraa.naa.m saantvayitaa ya ii"svara.h sa tiitasyaagamanenaasmaan asaantvayat |

VII kevala.m tasyaagamanena tannahi kintu yu.smatto jaatayaa tasya saantvanayaapi, yato.asmaasu yu.smaaka.m haarddavilaapaasaktatve.svasmaaka.m samiipe var.nite.su mama mahaanando jaata.h |

VIII aha.m patre.na yu.smaan "sokayuktaan k.rtavaan ityasmaad anvatapye kintvadhunaa naanutapye | tena patre.na yuuya.m k.sa.namaatra.m "sokayuktiibhuutaa iti mayaa d.r"syate |

IX ityasmin yu.smaaka.m "sokenaaha.m h.r.syaami tannahi kintu mana.hparivarttanaaya yu.smaaka.m "soko.abhavad ityanena h.r.syaami yato.asmatto yu.smaaka.m kaapi haani ryanna bhavet tadartha.m yu.smaakam ii"svariiya.h "so□ko jaata.h |

X sa ii"svariiya.h "soka.h paritraa.najanaka.m niranutaapa.m mana.hparivarttana.m saadhayati kintu saa.msaarika.h "soko m.rtyu.m saadhayati |

XI pa"syata tene"svariiyena "sokena yu.smaaka.m ki.m na saadhita.m? yatno do.saprak.saalanam asantu.s.tatva.m haarddam aasaktatva.m phaladaana ncaitaani sarvvaa.ni | tasmin karmma.ni yuuya.m nirmmalaa iti pramaa.na.m sarvve.na prakaare.na yu.smaabhi rdatta.m |

XII yenaaparaaddha.m tasya k.rte ki.mvaa yasyaaparaaddha.m tasya k.rte mayaa patram alekhi tannahi kintu yu.smaanadhyasmaaka.m

yatno yad ii"svarasya saak.saad yu.smatsamiipe
prakaa"seta tadarthameva |

XIII uktakaara.naad vaya.m saantvanaa.m
praaptaa.h; taa nca saantvanaa.m vinaavaro
mahaahlaadastiitasyaahlaadaadasmaabhi
rlabdha.h, yatastasyaatmaa sarvvai
ryu.smaabhish.rpta.h |

XIV puurvva.m tasya samiipe.aha.m
yu.smaabhiryad a"slaaghe tena naalajje kintu
vaya.m yadvad yu.smaan prati satyabhaavena
sakalam abhaa.saamahi tadvat tiitasya
samiipe.asmaaka.m "slaaghanamapi satya.m
jaata.m |

XV yuuya.m kiid.rk tasyaaj naa
apaalayata bhayakampaabhyaa.m ta.m
g.rhiitavanta"scaitasya smara.naad yu.smaasu
tasya sneho baahulyena varttate |

XVI yu.smaasvaha.m sarvvamaa"sa.mse, ityas-
min mamaahlaado jaayate |

VIII

I he bhraatara.h, maaki-
daniyaade"sasthaasu samiti.su prakaa"sito
ya ii"svarasyaanugrahastamaha.m yu.smaan
j naapayaami |

II vastuto bahukle"sapariik.saasamaye te.saa.m
mahaanando.atiivadiinataa ca vadaany-
ataayaa.h pracuraphalam aphyalayataa.m |

III te svecchayaa yathaa"sakti ki ncaati"sakti
daana udyuktaa abhavan iti mayaa
pramaa.niikriyate |

IV vaya nca yat pavitralokebhyaste.saa.m
daanam upakaaraarthakam a.m"sana nca

g.rhlaamastad bahununayenaasmaan
praarthitavanta.h|

^V vaya.m yaad.rk pratyaiQk.saamahi
taad.rg ak.rtvaa te.agre prabhava tata.h
param ii"svarasyecchayaasmabhyamapi svaan
nyavedayan|

^{VI} ato hetostva.m yathaarabdhavaan tathaiva
karinthinaa.m madhye.api tad daanagraha.na.m
saadhayeti yu.smaan adhi vaya.m tiita.m
praarthayaamahi|

^{VII} ato vi"svaaso vaakpa.tutaa j naana.m
sarvvotsaaho .asmaasu prema caitai
rgu.nai ryuuya.m yathaaparaan ati"sedhve
tathavaitena gu.nenaapyati"sedhva.m|

^{VIII} etad aham aaj nayaa kathayaamiiti
nahi kintvanye.saam utsaahakaara.naad
yu.smaakamapi premna.h saaralya.m
pariik.situmicchataa mayaitat kathyate|

^{IX} yuuya ncaasmatprabho ryii"sukhrii.s.tasyaanugraha.m
jaaniitha yatastasya nirdhanatvena yuuya.m yad
dhanino bhavatha tadartha.m sa dhani sannapi
yu.smatk.rte nirdhano.abhavat|

^X etasmin aha.m yu.smaan svavicaara.m
j naapayaami| gata.m sa.mvatsaram
aarabhya yuuya.m kevala.m karmma
kartta.m tannahi kintvicchukataa.m
prakaa"sayitumapyupaakraabhyadhva.m tato
heto ryu.smatk.rte mama mantra.naa bhadraa|

^{XI} ato .adhunaa tatkarmmasaadhana.m
yu.smaabhi.h kriyataa.m tena yadvad
icchukataayaam utsaahastadvad ekaikasya
sampadanusaare.na karmmasaadhanam api
jani.syate|

XII yasmin icchukataa vidyate tena yanna dhaaryyate tasmaat so.anug.rhyata iti nahi kintu yad dhaaryyate tasmaadeva |

XIII yata itare.saa.m viraame.na yu.smaaka nca kle"sena bhavitavya.m tannahi kintu samatayaiva |

XIV varttamaanasamaye yu.smaaka.m dhanaadhikyena te.saa.m dhananyuunataa puurayitavyaa tasmaat te.saamapyaadhikyena yu.smaaka.m nyuunataa puurayi.syate tena samataa jani.syate |

XV tadeva "saastre.api likhitam aaste yathaa, yenaadhika.m sa.mg.rhiita.m tasyaadhika.m naabhavat yena caalpa.m sa.mg.rhiita.m tasyaalpa.m naabhavat |

XVI yu.smaaka.m hitaaya tiitasya manasi ya ii"svara imam udyoga.m janitavaan sa dhanyo bhavatu |

XVII tiito.asmaaka.m praarthanaa.m g.rhiitavaan ki nca svayam udyukta.h san svecchayaa yu.smatsamiipa.m gatavaan |

XVIII tena saha yo.apara eko bhraataasmaabhi.h pre.sita.h susa.mvaadaat tasya sukhyaatyaa sarvvaa.h samitayo vyaaptaa.h |

XIX prabho rgauravaaya yu.smaakam icchukataayai ca sa samitibhiresasyai daanasevaayai asmaaka.m sa"ngitve nyayojoyata |

XX yato yaa mahopaayanasevaasmaabhi rvidhiyate taamadhi vaya.m yat kenaapi na nindyaamahe tadartha.m yataamahe |

XXI yata.h kevala.m prabho.h saak.saak tan-nahi kintu maanavaanaamapi saak.saak sadaa-caara.m karttum aalocaamahe |

XXII taabhyaa.m sahaapara eko yo bhraataasmaabhi.h pre.sita.h so.asmaabhi rbahuvi.saye.su bahavaaraan pariik.sita udyogiiva prakaa"sita"sca kintvadhunaa yu.smaasu d.r.dhavi"svaasaat tasyotsaaho bahu vav.rdhe |

XXIII yadi ka"scit tiitasya tattva.m jij naasate tarhi sa mama sahabhaagii yu.smanmadhye sahakaarii ca, aparayo rbhraatrostattva.m vaa yadi jij naasate tarhi tau samitiinaa.m duutau khrii.s.tasya pratibimbau ceti tena j naayataa.m |

XXIV ato heto.h samitiinaa.m samak.sa.m yu.smatpremno.asmaaka.m "slaaghaayaa"sca praamaa.nya.m taan prati yu.smaabhi.h prakaa"sayitavya.m |

IX

I pavitralokaanaam upakaaraarthakase-vaamadhi yu.smaan prati mama likhana.m ni.sprayojana.m |

II yata aakhaayaade"sasthaa lokaa gatavar.sam aarabhya tatkaaryya udyataa.h santiiti vaakyenaaha.m maakidaniyalokaanaa.m samiipe yu.smaaka.m yaam icchukataamadhi "slaaghe taam avagato.asmi yu.smaaka.m tasmaad utsaahaaccaapare.saa.m bahuunaam udyogo jaata.h |

III ki ncaitasmin yu.smaan adhyasmaaka.m "slaaghaa yad atathyaa na bhavet yuuya nca

mama vaakyaanusaaraad yad udyataasti.s.theta
tadarthameva te bhraataro mayaa pre.sitaa.h |

IV yasmaat mayaa saarddha.m kai"scit
maakidaniiyabhraat.rbhiraagatya yuuya-
manudyataa iti yadi d.r"syate tarhi tasmaad
d.r.dhavi"svaasaad yu.smaaka.m lajjaa jani.syata
ityasmaabhi rna vaktavya.m kintvasmaakameva
lajjaa jani.syate |

V ata.h praak pratij naata.m yu.smaaka.m
daana.m yat sa ncita.m bhavet tacca
yad graahakataayaa.h phalam abhuutvaa
daana"siilataayaa eva phala.m bhavet
tadarta.m mamaagre gamanaaya
tatsa ncayanaaya ca taan bhraat.rn
aade.s.tumaha.m prayojanam amanye |

VI aparamapi vyaaharaami kenacit
k.sudrabhaavena biije.suupte.su svalpaani
"sasyaani kartti.syante, ki nca kenacid
bahudabhavena biije.suupte.su bahuuni
"sasyaani kartti.syante |

VII ekaikena svamanasi yathaa ni"sciiyate
tathaiva diiyataa.m kenaapi kaatare.na bhiitena
vaa na diiyataa.m yata ii"svaro h.r.s.tamaanase
daatari priiyate |

VIII aparam ii"svaro yu.smaan prati
sarvvavidha.m bahuprada.m prasaada.m
prakaa"sayitum arhati tena yuuya.m
sarvvavi.saye yathe.s.ta.m praapya sarvve.na
satkarmma.naa bahuphalavanto bhavi.syatha |

IX etasmin likhitamaaste, yathaa, vyayate
sa jano raaya.m durgatebhyo dadaati ca |
nityasthaayii ca taddharma.h

X biija.m bhejaniiyam anna nca vaptre yena vi"sraa.nyate sa yu.smabhyam api biija.m vi"sraa.nya bahuliikari.syati yu.smaaka.m dharmmaphalaani varddhayi.syati ca |

XI tena sarvvavi.saye sadhaniib-huutai ryu.smaabhi.h sarvvavi.saye daana"siilataayaa.m prakaa"sitaayaam asmaabhirii"svarasya dhanyavaada.h saadhay.syate |

XII etayopakaarasevayaa pavitralokaanaam arthaabhaavasya pratiikaaro jaayata iti kevala.m nahi kintvii"scarasya dhanyavaado.api baahulyenotpaadyate |

XIII yata etasmaad upakaarakara.naad yu.smaaka.m pariik.sitatva.m buddhvaa bahubhi.h khrii.s.tasusa.mvaadaa"ngiikara.ne yu.smaakam aaj naagraahitvaat tadbhaagitve ca taan aparaa.m"sca prati yu.smaaka.m daat.rtvaad ii"svarasya dhanyavaada.h kaari.syate,

XIV yu.smadartha.m praarthanaa.m k.rtvaa ca yu.smaasvii"svarasya gari.s.thaanugrahaad yu.smaasu tai.h prema kaari.syate |

XV aparam ii"svarasyaanirvvacaniiyadaanaat sa dhanyo bhuuyaat |

X

I yu.smatpratyak.se namra.h kintu parok.se pragalbha.h paulo.aha.m khrii.s.tasya k.saantyyaa viniityaa ca yu.smaan praarthaye |

II mama praarthaniiyamida.m vaya.m yai.h "saariirikaacaari.no manyaamahe taan prati yaa.m pragalbhataa.m prakaa"sayitu.m

ni"scinomi saa pragalbhataa samaagatena
mayaacaritavyaa na bhavatu |

III yata.h "sariire caranto.api vaya.m "saari-
irika.m yuddha.m na kurmma.h |

IV asmaaka.m yuddhaastraani ca na "saari-
irikaani kintvii"svare.na durgabha njanaaya
prabalaani bhavanti,

V tai"sca vaya.m vitarkaan
ii"svariiyatattvaj naanasya pratibandhikaa.m
sarvvaa.m cittasamunnati nca nipaataayaama.h
sarvvasa"nkalpa nca bandina.m k.rtvaa
khrii.s.tasyaaj naagraahi.na.m kurmma.h,

VI yu.smaakam aaj naagraahitve siddhe sati
sarvvasyaaj naala"ngghanasya pratiikaara.m
karttum udyataa aasmahe ca |

VII yad d.r.s.tigocara.m tad yu.smaabhi
rd.r"syataa.m | aha.m khrii.s.tasya loka
iti svamanasi yena vijnaayate sa yathaa
khrii.s.tasya bhavati vayam api tathaa
khrii.s.tasya bhavaama iti punarvivicya tena
budhyataa.m |

VIII yu.smaaka.m nipaataaya tannahi kintu
ni.s.thaayai prabhunaa datta.m yadasmaaka.m
saamarthya.m tena yadyapi ki ncid adhika.m
"slaaghe tathaapi tasmaanna trapi.sye |

IX aha.m patrai ryu.smaan traasayaami
yu.smaabhiretanna manyataa.m |

X tasya patraani gurutaraani prabalaani ca
bhavanti kintu tasya "saariirasaak.saatkaro
durbbala aalaapa"sca tucchaniiya iti kai"scid
ucyate |

XI kintu parok.se patrai rbhaa.samaa.naa
vaya.m yaad.r"saa.h prakaa"saamahe pratyak.se
karmma kurvvanto.api taad.r"saa eva
prakaa"si.syaamahe tat taad.r"sena vaacaalena
j naayataa.m|

XII svapra"sa.msakaanaa.m ke.saa ncinmadhye
svaan ga.nayitu.m tai.h svaan upamaatu.m vaa
vaya.m pragalbhaa na bhavaama.h, yataste sva-
parimaa.nena svaan parimimate svai"sca svaan
upamibhate tasmaat nirbbodhaa bhavanti ca|

XIII vayam aparimitena na "slaaghi.syaamahe
kintvii"svare.na svarajjvaa yu.smadde"sagaami
yat parimaa.nam asmadartha.m niruupita.m
tenaiva "slaaghi.syaamahe|

XIV yu.smaaka.m de"so.asmaabhiragantavyastasmaad
vaya.m svasiimaam ulla"nghaamahe tannahi
yata.h khrii.s.tasya susa.mvaadenaapare.saa.m
praag vayameva yu.smaan praaptavanta.h|

XV vaya.m svasiimaam ulla"nghya
parak.setre.na "slaaghaamahe tannahi,
ki nca yu.smaaka.m vi"svaase v.rddhi.m
gate yu.smadde"se.asmaaka.m siimaa
yu.smaabhirdiirgha.m vistaarayi.syate,

XVI tena vaya.m yu.smaaka.m
pa"scimadiksthe.su sthaane.su susa.mvaada.m
gho.sayi.syaama.h, ittha.m parasiimaayaa.m
pare.na yat pari.sk.rta.m tena na
"slaaghi.syaamahe|

XVII ya.h ka"scit "slaaghamaana.h syaat
"slaaghataa.m prabhunaa sa hi|

XVIII svena ya.h pra"sa.msyate sa pariik.sito
nahi kintu prabhunaa ya.h pra"sa.msyate sa eva
pariik.sita.h|

XI

I yuuya.m mamaaj naanataa.m k.sa.na.m yaa-
vat so.dhum arhatha, ata.h saa yu.smaabhi.h
sahyataa.m|

II ii"svare mamaasaktatvaad aha.m
yu.smaanadhi tape yasmaat satii.m kanyaamiva
yu.smaan ekasmin vare.arhata.h khrii.s.te
samarpayitum aha.m vaagdaanam akaar.sa.m|

III kintu sarpe.na svakhalatayaa yadvad havaa
va ncayaa ncake tadvat khrii.s.ta.m prati satiit-
vaad yu.smaaka.m bhra.m"sa.h sambhavi.syatiiti
bibhemi|

IV asmaabhiranaakhyaapito.apara.h ka"scid
yii"su ryadi kenacid aagantukenaakhyaapyate
yu.smaabhi.h praagalabdha aatmaa vaa yadi
labhyate praagag.rhiita.h susa.mvaado vaa
yadi g.rhyate tarhi manye yuuya.m samyak
sahi.syadhve|

V kintu mukhyebhya.h preritebhyo.aha.m ke-
nacid prakaare.na nyuuno naasmiiti budhye|

VI mama vaakpa.tutaayaa nyuunatve
satyapi jnaanasya nyuunatva.m naasti
kintu sarvvavi.saye vaya.m yu.smadgocare
prakaa"saamahe|

VII yu.smaakam unnatyai mayaa namrataa.m
sviik.rtye"svarasya susa.mvaado vinaa vetana.m
yu.smaaka.m madhye yad agho.syata tena
mayaa ki.m paapam akaari?

VIII yu.smaaka.m sevanaayaaham anyasamitib-
hyo bh.rti g.rhlan dhanamapah.rtavaan,

IX yadaa ca yu.smanmadhye.ava.artte tadaa
mamaarthaabhaave jaate yu.smaaka.m ko.api
mayaa na pii.dita.h; yato mama so.arthaabhaavo

maakidaniyaade"saad aagatai bhraat.rbhi
nyavaaryyata, itthamaha.m kkaapi vi.saye
yathaa yu.smaasu bhaaro na bhavaami tathaa
mayaatmarak.saa k.rtaa karttavyya ca |

^X khrii.s.tasya satyataa yadi mayi ti.s.thati tarhi
mamai.saa "slaaghaa nikhilaakhaayaade"se ke-
naapi na rotsyate |

^{XI} etasya kaara.na.m ki.m? yu.smaasu mama
prema naastyetat ki.m tatkaara.na.m? tad
ii"svaro vetti |

^{XII} ye chidramanvi.syanti te yat kimapi
chidra.m na labhante tadarthameva tat karmma
mayaa kriyate kaari.syate ca tasmaat te
yena "slaaghante tenaasmaaka.m samaanaa
bhavi.syanti |

^{XIII} taad.r"saa bhaaktapreritaa.h
prava ncakaa.h kaaravo bhuutvaa khrii.s.tasya
preritaanaa.m ve"sa.m dhaarayanti |

^{XIV} taccaa"scaryya.m nahi; yata.h svaya.m "say-
ataanapi tejasviduutasya ve"sa.m dhaarayati,

^{XV} tatastasya paricaarakaa api dharmmapari-
caarakaa.naa.m ve"sa.m dhaarayantiityadb-
huta.m nahi; kintu te.saa.m karmmaa.ni
yaad.r"saani phalaanyapi taad.r"saani
bhavi.syanti |

^{XVI} aha.m puna rvadaami ko.api maa.m nirb-
bodha.m na manyataa.m ki nca yadyapi nirb-
bodho bhavya.m tathaapi yuuya.m nirbbod-
hamiva maamanug.rhya k.sa.naika.m yaavat
mamaatma"slaaghaam anujaaniita |

^{XVII} etasyaa.h "slaaghaayaa nimitta.m mayaa
yat kathitavya.m tat prabhunaadi.s.teneva kathy-
ate tannahi kintu nirbbodheneva |

XVIII apare bahava.h "saariirika"slaaghaa.m kurvvate tasmaad ahamapi "slaaghi.sye |

XIX buddhimanto yuuya.m sukkena nirbbodhaanaam aacaara.m sahadhve |

XX ko.api yadi yu.smaan daasaan karoti yadi vaa yu.smaaka.m sarvvasva.m grasati yadi vaa yu.smaan harati yadi vaatmaabhimaanii bhavati yadi vaa yu.smaaka.m kapolam aahanti tarhi tadapi yuuya.m sahadhve |

XXI daurbbalyaad yu.smaabhiravamaanitaa iva vaa.m bhaa.saamahe, kintvaparasya kasyacid yena pragalbhataa jaayate tena mamaapi pragalbhataa jaayata iti nirbbodheneva mayaa vaktavya.m |

XXII te kim ibrilokaa.h? ahamapiibrii | te kim israayeliyaa.h? ahamapiisraayeliya.h | te kim ibraahiimo va.m"saa.h? ahamapiibraahiimo va.m"sa.h |

XXIII te ki.m khrii.s.tasya paricaaraka.h? aha.m tebhyo.api tasya mahaapari-caaraka.h; kintu nirbbodha iva bhaa.se, tebhyo.apyaha.m bahupari"srame bahuprahaare bahuvaara.m kaaraayaa.m bahuvaara.m praa.nanaa"sasa.m"saye ca patitavaan |

XXIV yihuudiiyairaha.m pa ncak.rtvaa uunacatvaari.m"satprahaarairaahatastrirvetraaghaatam ekak.rtvaa.h prastaraaghaata nca praptavaan |

XXV vaaratraya.m potabha njanena kli.s.to.aham agaadhasalile dinameka.m raatrimekaa nca yaapitavaan |

XXVI bahuvaara.m yaatraabhi rnadiinaa.m sa"nka.tai rdasyuunaa.m sa"nka.tai.h

svajaatiiyaanaa.m sa"nka.tai rbhinnajaati-
iyaanaa.m sa"nka.tai rnagarasya sa"nka.tai
rmarubhuume.h sa"nka.tai saagarasya
sa"nka.tai rbhaaktabhraat.r.naa.m sa"nka.tai"sc
XXVII pari"sramakle"saabhyaa.m vaara.m
vaara.m jaagara.nena k.sudhaat.r.s.naabhyaa.m
bahuvaara.m niraahaare.na "siitanagnataab-
hyaa ncaaha.m kaala.m yaapitavaan |

XXVIII taad.r"sa.m naimittika.m du.hkha.m
vinaaha.m pratidinam aakulo bhavaami
sarvvaasaa.m samitiinaa.m cintaa ca mayi
varttate |

XXIX yenaaha.m na durbbaliibhavaami
taad.r"sa.m daurbalya.m ka.h paapnoti?

XXX yadi mayaa "slaaghitavya.m tarhi svadurb-
balataamadhi "slaaghi.sye |

XXXI mayaa m.rsaavaakya.m na kathyata iti
nitya.m pra"sa.msaniyo.asmaaka.m prabho
ryii"sukhrüi.s.tasya taata ii"svaro jaanaati |

XXXII damme.sakanagare.aritaaraajasya
kaaryyaadhyak.so maa.m dharttum icchan
yadaa sainyaistad damme.sakanagaram
arak.sayat

XXXIII tadaaha.m lokai.h pi.takamadhye praaci-
iragavaak.se.naavarohitastasya karaat traa.na.m
praapa.m |

XII

I aatma"slaaghaa mamaanupayuktaa
kintvaha.m prabho rdar"sanaade"saanaam
aakhyaana.m kathayitu.m pravartte |

II ita"scaturda"savatsarebhya.h puurvva.m mayaa paricita eko janast.rtiya.m svargamaniiyata, sa sa"sariire.na ni.h"sariire.na vaa tat sthaanamaniiyata tadaha.m na jaanaami kintvii"svaro jaanaati|

III sa maanava.h svarga.m niita.h san akathyaani martyyavaagatiitaani ca vaakyaani "srutavaan|

IV kintu tadaanii.m sa sa"sariiro ni.h"sariiro vaasiit tanmayaa na j naayate tad ii"svare.naiva j naayate|

V tamadhyaha.m "slaaghi.sye maamadhi naanyena kenacid vi.saye.na "slaaghi.sye kevala.m svadaurbalyena "slaaghi.sye|

VI yadyaham aatma"slaaghaa.m karttum iccheya.m tathaapi nirbbodha iva na bhavi.syaami yata.h satyameva kathayi.syaami, kintu lokaa maa.m yaad.r"sa.m pa"syanti mama vaakya.m "srutvaa vaa yaad.r"sa.m maa.m manyate tasmaat "sre.s.tha.m maa.m yanna ga.nayanti tadarthamaha.m tato vira.msyaami|

VII aparam utk.rs.tadar"sanapraaptito yadaham aatmaabhimaanii na bhavaami tadartha.m "sariiravedhakam eka.m "suula.m mahyam adaayi tat madiiyaatmaabhimaanani-vaara.naartha.m mama taa.dayitaa "sayataano duuta.h|

VIII mattastasya prasthaana.m yaacitumaha.m tristamadhi prabhumuddi"sya praarthanaa.m k.rtavaan|

IX tata.h sa maamuktavaan mamaanugra-hastava sarvvasaadhaka.h, yato daurbalyaat mama "sakti.h puur.nataa.m gacchatiiti|

ata.h khrii.s.tasya "sakti ryanmaam
aa"srayati tadartha.m svadaurbalyena mama
"slaaghana.m sukhada.m|

X tasmaat khrii.s.taheto rdaurbalyanin-
daadaridrataavipak.sataaka.s.taadi.su
santu.syaamyaha.m| yadaaha.m durbbalo.asmi
tadaiva sabalo bhavaami|

XI etenaatma"slaaghanenaaha.m nirbbodha
ivaabhava.m kintu yuuya.m tasya kaara.na.m
yato mama pra"sa.msaa yu.smaabhireva
karttavyaasiit| yadyapyam aga.nyo bhaveya.m
tathaapi mukhyatamebhya.h preritebhya.h
kenaapi prakaare.na naaha.m nyuuno.asmi|

XII sarvvathaadbhutakriyaa"sakti lak.sa.nai.h
preritasya cihnaani yu.smaaka.m madhye
sadhairyaa.m mayaa prakaa"sitaani|

XIII mama paalanaartha.m yuuya.m mayaa
bhaaraakraantaa naabhavataitad eka.m
nyuunatva.m vinaaparaabhya.h samitibhyo
yu.smaaka.m ki.m nyuunatva.m jaata.m? anena
mama do.sa.m k.samadhva.m|

XIV pa"syata t.rtiyavaara.m
yu.□.smatsamiipa.m gantumudyato.asmi
tatraapyaha.m yu.smaan bhaaraakraantaan na
kari.syaami| yu.smaaka.m sampattimaha.m na
m.rgaye kintu yu.smaaneva, yata.h pitro.h k.rte
santaanaanaa.m dhanasa ncayo.anupayukta.h
kintu santaanaanaa.m k.rte pitro rd-
hanasa ncaya upayukta.h|

XV apara nca yu.smaasu bahu priiya-
maa.no.apyaha.m yadi yu.smatto.alpa.m
prama labhe tathaapi yu.smaaka.m

praa.narak.saartha.m saananda.m bahu vyaya.m
sarvvavyaya nca kari.syaami |

XVI yuuya.m mayaa ki ncidapi na
bhaaraakraantaa iti satya.m, kintvaha.m
dhuurttah san chalena yu.smaan va ncitavaan
etat ki.m kenacid vaktavya.m?

XVII yu.smatsamiipa.m mayaa ye lokaa.h prahi-
taaste.saamekena ki.m mama ko.apyarthalaabho
jaata.h?

XVIII aha.m tiita.m viniya tena saarddha.m
bhraatarameka.m pre.sitavaan yu.smattastiitena
kim artho labdha.h? ekasmin bhaava ekasya
padacihne.su caavaa.m ki.m na caritavantau?

XIX yu.smaaka.m samiipe vaya.m puna
rdo.sak.saalanakathaa.m kathayaama iti ki.m
budhyadhve? he priyatamaa.h, yu.smaaka.m
ni.s.thaartha.m vayamii"svarasya samak.sa.m
khrii.s.tena sarvvaa.nyetaani kathayaama.h |

XX aha.m yadaagami.syaami, tadaa yu.smaan
yaad.r"saan dra.s.tu.m necchaami taad.r"saan
drak.syaami, yuuyamapi maa.m yaad.r"sa.m
dra.s.tu.m necchatha taad.r"sa.m drak.syatha,
yu.smanmadhye vivaada iir.syaa krodho
vipak.sataa paraapavaada.h kar.nejapana.m
darpa.h kalaha"scaite bhavi.syanti;

XXI tenaaha.m yu.smatsamiipa.m
punaraagatya madiiye"svare.na namayi.sye,
puurvva.m k.rtapaapaan lokaan svi-
iyaa"sucitaave"syaagamanalampa.tataacara.naad
anutaapam ak.rtavanto d.r.s.tvaa ca taanadhi
mama "soko jani.syata iti bibhemi |

XIII

I etatt.rtiyavaaram aha.m yu.smatsamiipa.m
gacchaami tena sarvvaa katha
dvayostrayaa.naa.m vaa saak.si.naa.m mukhena
ni"sce.syate |

II puurvva.m ye k.rtapapaastebhyo.anyebhya"sca
sarvvebhyo mayaa puurvva.m kathita.m,
punarapi vidyamaanenevedaaniim
avidyamaanena mayaa kathyate, yadaa
punaraagami.syaami tadaaha.m na k.sami.sye |

III khrii.s.to mayaa katha.m kathayatyeta-
sya pramaa.na.m yuuya.m m.rgayadhve, sa tu
yu.smaan prati durbbalo nahi kintu sabala eva |

IV yadyapi sa durbbalatayaa kru"sa aaropyata
tathaapii"svariiya"saktayaa jiiivati; vayamapi tas-
min durbbalaa bhavaama.h, tathaapi yu.smaan
prati prakaa"sitaye"svariiya"saktyaa tena saha
jiiivi.syaama.h |

V ato yuuya.m vi"svaasayuktaa aadhve na
veti j.naatumaatmapariik.saa.m kurudhva.m
svaanevaanusandhatta | yii"su.h khrii.s.to
yu.smanmadhye vidyate svaanadhi tat ki.m na
pratijaaniitha? tasmin avidyamaane yuuya.m
ni.spramaa.naa bhavatha |

VI kintu vaya.m ni.spramaa.naa na bhavaama
iti yu.smaabhi rbhotsyate tatra mama
pratyaa"saa jaayate |

VII yuuya.m kimapi kutsita.m karmma
yanna kurutha tadaham ii"svaramuddi"sya
praarthaye | vaya.m yat praamaa.nikaa
iva prakaa"saamahe tadartha.m tat
praarthayaamaha iti nahi, kintu yuuya.m yat

sadaacaara.m kurutha vaya nca ni.spramaa.naa
iva bhavaamastadartha.m|

VIII yata.h satyataayaa vipak.sataa.m karttu.m
vaya.m na samartha.h kintu satyataayaa.h saa-
haayya.m karttumeva|

IX vaya.m yadaa durbbalaa bhavaamastadaa
yu.smaan sabalaan d.r.s.tvaanandaamo
yu.smaaka.m siddhatva.m praarthayaamahe
ca|

X ato heto.h prabhu ryu.smaaka.m
vinaa"saaya nahi kintu ni.s.thaayai yat
saamathyam asmabhya.m dattavaan tena yad
upasthitikaale kaa.thinya.m mayaacaritavya.m
na bhavet tadartham anupasthitena mayaa
sarvva.nyetaani likhyante|

XI he bhraatara.h, "se.se vadaami
yuuyam aanandata siddhaa bhavata
paraspara.m prabodhayata, ekamanaso
bhavata pra.nayabhaavam aacarata|
prema"saantyoraakara ii"svaro yu.smaaka.m
sahaayo bhuuyaat|

XII yuuya.m pavitracumbanena paraspara.m
namaskurudhva.m|

XIII pavitralokaa.h sarvve yu.smaan namanti|

XIV prabho ryii"sukhrii.s.tasyaanugraha
ii"svarasya prema pavitrasyaatmano
bhaagitva nca sarvvaan yu.smaan prati
bhuuyaat| tathaastu|

**Sanskrit Bible (NT) in Velthuis Script
(satyaveda.h |)
New Testament in Sanskrit Language; printed in
Velthuis Script**

copyright © 2018 SanskritBible.in

Language: Samskr̥tam

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Velthuis script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

b440431e-dc96-5685-bf49-5deaba9d9ec7